



## ೫. ಕರಡಿ ಕುಣಿತ

- ದ. ರಾ. ಬೇಂದ್ರೆ

**ಪ್ರವೇಶ :** 'ಕರಡಿ ಕುಣಿತ' ಕವನವು ಬೇಂದ್ರೆ ಅವರ ಸರಳ ಕವನಗಳಲ್ಲಿ ಒಂದು. ಈ ಕವನವನ್ನು ಓದುತ್ತ ಹೋದಂತೆ ಕವನದ ಒಡಲಿನಲ್ಲಿರುವ ಶೋಷಣೆಯ ಸಂಕೀರ್ಣತೆಯು ಅನುಭವವೇದ್ಯವಾಗುವುದು. ಈ ಕವನದ ಅಂತ್ಯದಲ್ಲಿ ಬೇಂದ್ರೆ ಅವರು ಮಾನವನ ಬುದ್ಧಿಯ ಕುಣಿತ ಎಲ್ಲ ಪ್ರಾಣಿಗಳ ಕುಣಿತಕ್ಕಿಂತ ಮಿಗಿಲಾದುದು ಎಂಬ ತತ್ವವನ್ನು ಸಾರುತ್ತಾರೆ.



ಕಬ್ಬಿಣ ಕೈಕಡಗ, ಕುಣಿಕೋಲು, ಕೂದಲು  
ಕಂಬಳಿ ಹೊದ್ದಾಂವ ಬಂದಾನ!  
ಗುಣುಗುಣುಗುಟ್ಟುತ ಕಡಗವ ಕುಟ್ಟುತ  
ಕರಡಿಯನಾಡಿಸುತ ನಿಂದಾನ!

||೧||

ಯಾವ ಕಾಡಡವಿಯಲಿ ಜೇನುಂಡು ಬೆಳೆದಿದ್ದ  
ಜಾಂಬವಂತನ ಹಿಡಿದು ತಂದಾನ?  
'ಧಣಿಯರ ಮನಿಮುಂದ ಕಾವಲು ಮಾಡಣ್ಣ  
ಧಣಿ ದಾನ ಕೊಡುವನು' ಅಂದಾನ.

||೨||

ತ್ರೇತಾಯುಗದ ರಾಮನ್ನ ದ್ವಾಪರದ ಕೃಷ್ಣನ್ನ  
ಕಲಿಯುಗದ ಕಲ್ಕೀನ ಕಂಡಾನ.  
ಜಾಂಬು ನದಿ ದಂಡೆಯ ಜಂಬುನೇರಲ ಹಣ್ಣು  
ಕೃತಯುಗದ ಕೊನೆಗೀಂವಾ ಉಂಡಾನ.

||೩||

ಬಂದಾರೆ ಬರೆವ್ವ, ಕಂದನ ತರೆವ್ವ.  
ಅಂಜೀಕಿ ಗಿಂಜೀಕಿ ಕೊಂದಾನ.  
ರೋಮ ರೋಮಗಳಲ್ಲಿ ಭೀಮರಕ್ಷಿಯ ಬಲ  
ಕೊರಳಾಗ ಕಟ್ಟಿರಿ ಒಂದಾನ.

||೪||

‘ಕುಣಿಯಲೆ ಮಗನೆ ನೀ’ ಅನ್ನೊದೊಂದೇ ತಡ  
ತನ್ನನ್ನ ತಾನನ ತಂದಾನ.  
ಮುದ್ದುಕೊಸಿನ ಹಾಂಗ ಮುಸುಮುಸು ಮಾಡುತ್ತ  
ಕುಣಿದಾನ ಕುಣಿತ್ನವ ಛಂದಾನ.

||೫||

ಹೊಟ್ಟೆಗಿಲ್ಲದವರ ಹೊಟ್ಟೆಗೆ ಹಾಕಲು,  
ನಡೆದಾನ ಪಡೆದಾನ ಬಂದ್ನನ್ನ.  
‘ಕುಣಿಸುವವರ ಹೊಟ್ಟೆ ತಣ್ಣಗಾಗಲಿ’ ಎಂದು  
ಮುಗಿಲಿಗೆ ಕೈಮುಗಿದು ನಿಂದಾನ.

||೬||

ಮನಬಲ್ಲ ಮಾನವ ಕುಣಿದಾನ ಕುಣಿಸ್ಸಾನ  
ಪ್ರಾಣದ ಈ ಪ್ರಾಣಿ ಹಿಂದ್ನನ್ನ.  
ಕರಡಿಯ ಹೆಸರೀಲೆ ಚರಿತಾರ್ಥ ನಡಿಸ್ಸಾನ  
ಪರಮಾರ್ಥ ಎಂಬಂತೆ ಬಂದಾನ.

||೭||

ಈ ಮನಷಾ ಎಂದಿಂದೊ ಕವಲೆತ್ತು ಕೋಡಗ  
ತನಗಾಗಿ ಕುಣಿಸುತ್ತ ನಡೆದಾನ.  
ಕರಡಿ ಕುಣಿತಕ್ಕಿಂತ ನರರ ಬುದ್ಧಿಯ ಕುಣಿತ  
ಮಿಗಿಲಹುದು ಕವಿ ಕಂಡು ನುಡಿದಾನ.

||೮||